

فجر کی نماز روشنی میں پڑھنا کیسا؟

تیسرا جلد

علم و عطر کا گہنہ، فتح الہیہ و القرآن و طریقت و شریعت

علیہ السلام

مفتی محمد فیض احمد اویسی رضوی



بسم الله الرحمن الرحيم
الصلوة والسلام عليك يا رحمة للعالمين

فجر کی نماز روشنی میں پڑھنا کیسا؟

تفہیم لطیف

شمس الضحیٰ رفیع الوقت فیض ملت ہمسر اعظم پاکستان
حضرت علامہ ابوالصالح مفتی محمد فیض احمد اویسی دامت برکاتہم العالیہ

() ☆ ☆ ☆ ()

() ☆ ☆ ()

() ☆ ()

عرض ناشر

حدیث پاک میں ہے جس نے میری سنت پر عمل کیا وہ کل بروز قیامت میرے ساتھ جنت میں داخل ہوگا۔
سرکارِ مدینہ ﷺ کی سنتوں میں سے ایک سنت یہ بھی ہے کہ آپ ﷺ نماز فجر روشنی میں ادا فرماتے یعنی صبح صادق سے بہت دیر بعد نماز ادا فرماتے۔

اگرچہ بوقت ضرورت نماز فجر اندھیرے میں پڑھ لینا بھی جائز و درست ہے مگر زیادہ ثواب اور افضلیت یہی ہے کہ نماز فجر کھلی روشنی میں ادا کی جائے۔

مگر کیا علاج غیر مقلدین کا کہ ان کے نزدیک نماز فجر اندھیرے میں پڑھنا زیادہ ثواب ہے۔ اس رسالے میں حضرت علامہ مولانا حافظ ابوالصالح محمد فیض احمد اویسی رضوی مدظلہ العالی نے غیر مقلدین کے اعتراضات کے جوابات اور فجر کی نماز روشنی میں پڑھنے کے دلائل احادیث مبارکہ سے ثابت کئے ہیں۔

اللہ تعالیٰ ہر مسلمان کو دین کی صحیح سمجھ اور سرکارِ عالی وقار ﷺ کی سنتوں پر عمل کرنے کی توفیق عطا فرمائے۔ آمین

بجاء النبی الامین ﷺ



سگ عطارِ اویسی

محمد کاشف اشرف عطاری

باب ۱

غیر مقلدین کے نزدیک صبح کی نماز اندھیرے میں پڑھنا زیادہ ثواب ہے اور خفیوں کے نزدیک روشنی اچھی طرح پہننے پر زیادہ ثواب ہے۔ کم از کم آدھ گھنٹہ پہلے طلوع شمس سے پہلے جماعت کی جائے۔ ہم احتاف کے دلائل پہلے عرض کرتے ہیں پھر غیر مقلدین کے اعتراضات کے جوابات عرض کروں گا۔ انشاء اللہ

(۱) عن عبد اللہ بن مسعود قال ما رأيت رسول الله ﷺ صلى صلاة الا لميقا الا صلاتين صلاة

المغرب والعشاء بجميع وصلى الفجر يومئذ قبل وقتها لفلس۔

(رواہ مسلم فی صحیحہ فی کتاب الحج ورواہ البخاری)

حضرت عبد اللہ بن مسعود رضی اللہ عنہ سے مروی ہے حضور نبی اکرم ﷺ کے متعلق فرماتے ہیں کہ میں نے آپ کو تمام نمازوں کو اپنے وقت میں پڑھتا دیکھا ہے صرف مغرب اور عشاء کو مزدلفہ میں جمع کیا اور اسی دن صبح کی نماز اندھیرے میں ادا فرمائی۔

فائدہ

سیدنا عبد اللہ بن مسعود رضی اللہ عنہ نے فجر کی نماز کو اندھیرے میں ادا کرنے کو نبی اکرم ﷺ کی خلاف عادت بیان فرمایا اس سے معلوم ہوا کہ فجر کی نماز اندھیرے میں ادا کرنا نبی اکرم ﷺ کی سنت کے خلاف ہے۔ چنانچہ امام مسلم کی صحیح مسلم کی شرح میں امام نووی لکھتے ہیں

وفي هذه الروايات كلها حجة لابی حنيفة بحق استحباب الصلوة في آخر الوقت

في غير هذا اليوم۔

یعنی ان روایات سے ثابت ہوا کہ امام ابوحنیفہ رضی اللہ عنہ کا نمازوں کو آخر وقت میں پڑھنا۔ سوائے مزدلفہ میں حج کے ایام میں مستحب ہے اور ان کا استدلال ان احادیث سے حق ہے۔

فائدہ

اس سے واضح ہوا کہ حضور ﷺ ہمیشہ فجر کی نماز خوب روشنی میں پڑھتے تھے ورنہ مزدلفہ میں خلاف عادت کا کیا معنی اور یہ بھی نہیں کہ آپ نے اصلی وقت سے پہلے پڑھ لی ہو یہ تو صرف مزدلفہ میں مغرب وعشاء کو یکجا پڑھنے کا حکم ہے اور بس۔

(۲) امام نسائی اپنی صحیح میں حدیث روایت کرتے ہیں کہ

ان رسول اللہ ﷺ قال ما اسفر تم بالصبح فانه اعظم للاجر۔

رسول پاک ﷺ نے فرمایا کہ جہاں تک ہو سکے تم صبح کی نماز خاص روشنی میں پڑھا کرو کیونکہ روشنی میں ادا کرنے میں بہت زیادہ ثواب ہے۔

فائدہ

سیدنا امام اعظم ابوحنیفہ رضی اللہ عنہ کا استدلال حق ہے اور یہی مسلک احادیث کا ترجمان ہے دیکھئے اندھیرے میں صبح کی نماز پڑھ لینے میں بھی حرج نہیں لیکن کام وہ اچھا جس سے اجر و ثواب زیادہ ہو اور وہ صبح کی نماز کو روشنی میں ادا کرنے میں ہے۔ چنانچہ حدیث میں ارشاد سے ثابت ہوا اور اس حدیث شریف کی اسناد بھی صحیح ہے چنانچہ امام اعظم نے اپنی سندوں میں بیان فرمائی

اخبرنا ابراہیم بن یعقوب حدثنا ابن ابی مریم، اخبرنا ابو غسان حدثنی زید بن اسلم عن عاصم بن عمر بن قتادہ عن محمود بن لبید عن رجال من قومه من الانصار ان رسول اللہ ﷺ۔

ان راویوں میں تدلس کوئی بھی نہیں سب کے سب ثقہ اور معتبر راوی ہیں کیونکہ ابراہیم بن یعقوب ثقہ اور حافظ اور گیارہویں طبقہ سے ہیں اور ابن ابی مریم یعنی سعید بن الحكم مصری بھی ثقہ ثبت اور فقیہ دسویں طبقہ میں اور اکابر محدثین سے ہیں۔ اس طرح ابو غسان یعنی محمد بن مطرف مدنی ثقہ اور محدثین طبقہ سے ہیں اور زید بن اسلم مدنی تھے فقیہ عالم اور مرسل اور طبقہ ثالثہ حضرت عاصم بن عمر بن قتادہ بھی مدنی اور ثقہ اور حفاظی کے بڑے عالم اور طبقہ رابعہ سے شمار ہوتے اور محمود بن لبید بھی مدنی ہیں صحابی تھے اور صغیر کذا فی التقریب پھر اس حدیث کی روایت کو یہ شرف حاصل ہے کہ نبی اکرم ﷺ کے بعض صحابہ رضی اللہ عنہم سے مروی ہے

(۳) عن رافع بن خدیج قال سمعت رسول اللہ ﷺ يقول اسفر و ابا لفجر فانه اعظم للاجر۔

(رواہ الترمذی)

رافع بن خدیج سے مروی ہے حضور ﷺ نے فرمایا کہ صبح کی نماز روشنی میں پڑھو کیونکہ اس میں بہت بڑا ثواب ہے۔

وقال هذا حديث صحيح ورواه ابو داؤد، نسائی وابن ماجه و بیہقی و طبرانی وابن حبان

و ابو داؤد طرابلسی بالفاظ مختلفہ۔

فائدہ

جس عمل کے لئے خود حضور ﷺ فرمائیں کہ اسی میں بہت بڑا ثواب ہے پھر ہم کون لگتے ہیں اگر مگر کرنے والے
والہذا ایک عاشق رسول اور کلمہ گو کے لئے تو اپنے نبی پاک ﷺ کا ارشاد ہی کافی ہے۔ امام ترمذی اس روایت کو نقل کر کے
آخر میں لکھتے ہیں

وفي الباب عن ابي هريرة وجابر وبلال و حديث رافع بن خديج حديث حسن صحيح وقدر آي
غير واحد من اهل العلم من اصحاب النبي ﷺ والتابعين الاسفار بصلوة الفجر وبه يقول سفیان
الثوري۔

یعنی اس بارے میں حضرت ابو ہریرہ و جابر و بلال رضی اللہ تعالیٰ عنہم سے بھی مروی ہے اور مذکور حدیث رافع بن خدیج کی
حدیث حسن صحیح ہے۔ صبح کی نماز روشنی میں ادا کرنا اہل علم، صحابہ کرام اور تابعین کا مذہب ہے اور یہی قول سفیان ثوری رحمۃ
اللہ علیہ کا ہے اور یہی ہمارا مذہب (حنبلوں) کا ہے۔

(۳) ابوداؤد، طیالسی، ابن ابی شیبہ، اسحاق ابن راہویہ، طبرانی نے معجم میں حضرت رافع بن خدیج سے روایت کی

قال قال رسول الله ﷺ لبلال يا بلال نور بصلوة الصبح حتى يبصر القوم مواقع نبليهم

من الاسفار۔

فرماتے ہیں کہ حکم دیا حضور ﷺ نے حضرت بلال رضی اللہ عنہ کو فرمایا اے بلال نماز صبح میں اوجیا لا کر لیا کرو یہاں تک کہ
لوگ اوجیا لے کی وجہ سے اسے اپنے پھیٹے ہوئے تیر گرنے کی جگہ دیکھ لیا کرے۔

فائدہ

اس حدیث سے معلوم ہوا کہ حضور ﷺ نے نماز فجر ایسے وقت پڑھنے کا حکم دیا جبکہ تیر انداز اپنے تیر گرنے کی جگہ
کا مشاہدہ کر سکے اور یہ تب ہی ہو سکتا ہے جب خوب روشنی ہو۔
(۵) ویلی نے حضرت انس رضی اللہ عنہ سے روایت کی کہ

قال قال رسول الله ﷺ من نور بالفجر نور الله في قبره وقلبه وقل صلوته۔

فرماتے ہیں کہ فرمایا نبی اکرم ﷺ نے جو نماز فجر روشنی میں پڑھے اللہ تعالیٰ اس کی قبر اور دل میں روشنی کرے۔

فائدہ

ایک روایت میں ہے کہ اس کی نماز میں روشنی کرے۔

(۶) طبرانی نے اوسط میں اور بزار نے حضرت ابو ہریرہ رضی اللہ عنہ سے روایت کی

قال قال رسول الله ﷺ لا تزال امتي على الفطرة ما اسفر ولصلوة الفجر۔

فرماتے ہیں کہ فرمایا رسول اللہ ﷺ نے میری امت دین فطرت پر رہے گی جب تک کہ نماز فجر اوجیا لے میں پڑھے۔

(۷) طحاوی، بخاری، مسلم، ابوداؤد، نسائی، ابن ماجہ نے بالفاظ مختلفہ حضرت یسار ابن سلامہ سے روایت کی

قال دخلت مع ابي علي ابي هريرة يساء له ابي عن صلوة رسول الله ﷺ فقال كان ينصرف من

صلوة الصبح والرجل يعرف وجهه جليسه وكان يقرأ فيها بالستين الى۔

میں اپنے والد کے ساتھ حضرت ابو ہریرہ صحابی کے پاس گیا۔ میرے والد اُن سے حضور ﷺ کی نماز کے متعلق پوچھتے تھے

انہوں نے فرمایا کہ حضور ﷺ نماز صبح سے اُس وقت فارغ ہوتے تھے۔ جب ہر شخص اپنے ساتھی کا چہرہ پہچان لیتا تھا

حالانکہ حضور اکرم ﷺ ساٹھ سے سو آیتوں تک پڑھتے تھے۔

(۸) طحاوی شریف نے حضرت عبدالرحمن ابن یزید سے روایت کی

قال كنا لصلى مع ابن مسعود فكان يسفر في الصلوة الصبح۔

فرماتے ہیں کہ ہم عبداللہ بن مسعود رضی اللہ عنہ کے ساتھ فجر کی نماز پڑھتے تھے آپ خوب اُجیا لے میں نماز پڑھتے تھے۔

(۹) بیہقی نے سنن کبریٰ میں ابوعثمان نہدی سے روایت کی۔

قال صليت خلف عمر الفجر فما بسلم حتى ظن الرجال ذو العقول ان الشمس طلعت فلما سلم

قالوا يا امير المؤمنين كاوت الشمس تطلع قال فتكلم۔ بشيء لم افهمه فقلت اى شىء قال قالو

الواطلعت الشمس لم تجدنا غافلين۔

فرماتے ہیں کہ میں نے حضرت عمر رضی اللہ عنہ کے پیچھے نماز فجر پڑھی تو آپ نے نہ سلام پھیرا یہاں تک کہ کچھ دار لوگوں

نے سمجھا کہ سورج نکل آیا جب آپ نے سلام پھیرا تو لوگوں نے عرض کیا کہ اے امیر المؤمنین سورج نکلنے والا ہے۔ آپ

نے کچھ فرمایا جو میں سمجھ نہ سکا میں نے لوگوں سے پوچھا کہ حضرت عمر رضی اللہ عنہ نے کیا فرمایا لوگوں نے بتایا کہ یہ فرمایا

اگر سورج نکل آتا تو ہم کو غافل نہ پاتا۔

(۱۰) بیہقی نے سنن کبریٰ میں حضرت انس رضی اللہ عنہ سے روایت کی

قال صلى بنا ابو بكر صلوة الصبح فقرا ال عمران فقالوا كادت الشمس تطلع قال لو

طلعت لم تجدنا غافلين۔

فرماتے ہیں کہ ہم کو ابو بکر صدیق رضی اللہ عنہ نے نماز فجر پڑھائی اس میں سورہ آل عمران پڑھی۔ لوگوں نے کہا کہ سورج نکلنے کے قریب ہے۔ آپ نے فرمایا کہ اگر نکل آتا تو ہم کو غافل نہ پاتا۔

(۱۱) طحاوی اور ملا خسر و محدث نے اپنی مسند میں امام اعظم ابو حنیفہ سے انہوں نے حماد سے انہوں نے ابراہیم نخعی سے روایت کی

قال ما اجتمع اصحاب رسول الله ﷺ على شيء كاجتماعهم على التنوير في الفجر والتعجيل

في المغرب قال الطحاوي لا يصح ان يجتمعوا على خلاف ما كان عليه رسول الله ﷺ

فرماتے ہیں کہ نبی ﷺ کے صحابہ کسی مسئلہ پر ایسے متفق نہ ہوئے جیسے نماز فجر کی روشنی اور نماز مغرب کی جلدی پر متفق ہوئے۔ امام طحاوی فرماتے ہیں کہ یہ ناممکن ہے کہ صحابہ کرام حضور اکرم ﷺ کے خلاف عمل پر متفق ہو جائیں۔

فائدہ

ان احادیث سے معلوم ہوا کہ حضرت ابو بکر صدیق و عمر فاروق رضی اللہ عنہم خوب اوجیا لے میں نماز فجر پڑھتے تھے حتیٰ کہ لوگوں کو سورج نکل آنے کا شبہ ہو جاتا تھا اور صحابہ کرام کا متفقہ عمل اس پر تھا کہ نماز فجر خوب روشنی میں پڑھی جائے۔

(۱۲) طحاوی شریف نے حضرت علی ابن ربیعہ سے روایت کی

قال سمعت عليا يقول باقبرا اسفر اسفر۔

فرماتے ہیں میں نے حضرت علی مرتضیٰ رضی اللہ عنہ کو فرماتے ہوئے سنا کہ فرماتے تھے اے قبیر اوجیا لا کرو اوجیا لا کرو۔ معلوم ہوا کہ حضرت علی رضی اللہ عنہ خوب اوجیا لے میں نماز فجر پڑھتے تھے جیسا کہ اسفر و بارفرمانے سے معلوم ہوتا ہے۔

انکشاف

غیر مقلدین عموماً خوارج کے طریقے اپناتے ہیں بالخصوص ان کے اوقات الصلوٰۃ خوارج کی پیروی میں ہیں

خوارج کو تو حضرت علی و دیگر صحابہ کرام رضی اللہ عنہم سے ضد تھی اسی لئے انہوں نے ایسی احادیث کا سہارا لیا جن میں تو ہو جائیگی زیادہ ثواب ملے یا نہیں۔ خوارج کی تاریخ پڑھ لیں ان کے اوقات الصلوٰۃ اور غیر مقلدین میں کون سا فرق ہے۔

احناف پر فضل رب تعالیٰ

احناف کے سربراہ امام ابوحنیفہ رضی اللہ عنہ نے فقہات کی دولت بخشی کہ آپ کی کوشش ہوتی کہ مسئلہ سے متعلق جملہ احادیث پر عمل ہو اور غیر مقلدین اس دولت سے محروم ہیں اسی لئے وہ مسئلہ کے متعلق کی بعض احادیث کے عمل سے محروم ہو جاتے ہیں مثلاً صبح کی نماز روشنی میں پڑھنا زیادہ اجر دوسرا جتنا جماعت میں لوگ زیادہ ہوں اتنا نماز یا جماعت کا ثواب زیادہ ہوگا اور عام مسلمانوں کو سہولت دینا بھی احادیث پر عمل ہے اور ان تمام پر عمل احتیاق کو ہے مثلاً اوجیا لے میں نماز پڑھنا زیادتی جماعت کا ذریعہ ہے کیونکہ اکثر مسلمان صبح کو دیر سے اٹھتے ہیں۔ اگر جلدی بھی اٹھیں تو اُس وقت استنجاء بعض کو غسل وضو کرنا سنتیں پڑھنا ہوتی ہیں۔ بعض لوگ اُس وقت سنتوں کے بعد استغفار اور کچھ اعمال اذکار کرتے ہیں، اندھیرے میں فجر کی جماعت کر لینے میں بہت سے لوگ جماعت سے یا تکبیر اولیٰ سے رہ جاتے ہیں۔ اوجیا لے میں پڑھنے سے تمام نمازی بخوبی جماعت کی تکبیر اولیٰ میں شرکت کر سکتے ہیں۔ نبی اکرم ﷺ نے حضرت معاذ رضی اللہ عنہ کو راز قرأت سے منع فرما دیا تھا کہ اُن کے مقتدیوں پر بوجھ ہوتی تھی جس چیز سے جماعت کم ہو جائے اُس سے پرہیز کرنا بہتر ہے جو جماعت کی زیادتی کا سبب ہو وہ بہتر ہے اندھیرا جماعت کی کمی کا سبب ہے۔ اسفار (اجالا) جماعت کی زیادتی اور مسلمانوں کی آسانی کا ذریعہ لہذا اسفار بہتر ہے نیز اندھیرے میں مسلمانوں کو مسجد میں آنا دشوار ہوگا۔ اوجیا لے میں آسان چنانچہ حضرت عمر رضی اللہ عنہ کو جب اندھیرے میں عین نماز کی حالت میں شہید کیا گیا تو صحابہ کرام نے فجر میں بہت اوجیا لہ کرنے کا اہتمام کیا جیسا کہ طحاوی شریف میں ہے۔

عقلی دلیل نمبر ۱

نماز فجر کو چند امور میں نماز مغرب سے مناسبت ہے مغرب رات کی پہلی نماز ہے، فجر دن کی پہلی نماز۔ مغرب کا روبرو بار بند ہونے کا وقت ہے۔ فجر کا روبرو بار کھلنے کا وقت، مغرب نیند کا فجر بیداری کا پیش خیمہ ہے ہمیشہ وقت فجر وقت مغرب کے برابر ہوتا ہے یعنی جس زمانہ میں جتنا وقت مغرب کا ہوگا اتنا ہی فجر کا۔ جب نماز فجر نماز مغرب کے مناسب ہوئی تو جیسے نماز مغرب اوجیا لے میں پڑھنا افضل ہے ایسے ہی نماز فجر اوجیا لے میں پڑھنا بہتر ہے۔

عقلی دلیل نمبر ۲

فجر کا لغوی معنی ہے روشنی چنانچہ کہا جاتا ہے طریق فجر یعنی کھلا ہوا اور صاف راستہ۔ (السنجد)

اہل علم کو بخوبی معلوم ہے کہ لغت کو اصطلاح سے مناسبت ضروری ہے اور قرآن مجید میں اس کا نام قرآن الفجر ہے نہ کہ صلوٰۃ الفطس یعنی روشنی والی نماز نہ کہ اندھیرے والی اسی لئے صبح کی نماز روشنی میں ادا کرنا قرآن کی عین مراد ہے اور اس کی احادیث قوی و قطعی بھی تاکید کرتی ہیں۔ اندھیرے میں نماز پڑھ لی گئی تو مناسبت نہ رہی بلکہ نقیض کیونکہ روشنی کی نقیض اندھیرا ہے نیز ملائکہ کی حاضری بھی فجر کے نام سے ہے۔ چنانچہ فرمایا

إِنَّ قُرْآنَ الْفَجْرِ كَانَ مَشْهُودًا

ترجمہ: بیشک صبح کے قرآن میں فرشتے حاضر ہوتے ہیں۔ (پارہ ۱۵، سورۃ الاسراء، آیت ۷۸)

باب ۲

سوالات و جوابات

سوال

حضرت علی رضی اللہ عنہ سے مروی ہے کہ

ان النبی ﷺ قال یا علی ثلث لا تنوخرها الصلوٰۃ اذا اتت والجنّ اذا حضرات والايم اذا وجدت

لها كفوا۔ (رواہ الترمذی)

حضور ﷺ نے اُن سے فرمایا اے علی تین چیزوں میں دیر نہ لگاؤ۔ نماز جب اُس کا وقت ہو جائے، جنازہ جب حاضر ہو، لڑکی کا نکاح جب اُس کے لئے کفول جائے۔

نیز اسی ترمذی میں سیدنا عبد اللہ بن عمر رضی اللہ عنہ سے روایت ہے

قال قال رسول الله ﷺ الوقت الاول من الصلوٰۃ رضوان الله والوقت الاخر عقو الله۔

فرماتے ہیں کہ فرمایا حضور ﷺ نے کہ نماز کا اول وقت رب کی رضا و خوشنودی ہے اور نماز کا آخر وقت اللہ تعالیٰ کی معافی ہے۔

ان حدیثوں سے معلوم ہوا کہ ہر نماز اول وقت میں پڑھنی چاہیے۔ حقی لوگ فجر دیر میں پڑھ کر رب تعالیٰ کی رضا مندی سے محروم ہیں۔

جواب ۱

یہ حدیث خود غیر مقلدوں کے بھی خلاف ہے کیونکہ یہ بھی نمازِ عشاء اور گرمیوں کی ظہر میں تاخیر مستحب و بہتر جانتے ہیں تو یہ بھی خدا کی خوشنودی سے محروم ہوئے جو ان کا جواب ہے وہ ہمارا جواب ہے۔

جواب ۲

ان حدیثوں میں اول وقت سے وقت مستحب کا اول مراد ہے نہ کہ مطلق وقت کا اول یعنی جب نماز کا مستحب وقت شروع ہو جائے تب دیر نہ لگاؤ۔ نمازِ فجر میں روشنی ہی اول وقت ہے جیسے نمازِ عشاء کے لئے تہائی رات اول وقت ہے کیونکہ یہی مستحب وقت ہے۔

سوال

مسلم، بخاری اور تمام محدثین نے روایت کی کہ حضور ﷺ ہمیشہ نمازِ فجر غلس یعنی اندھیرے میں پڑھتے تھے لہذا خفیوں کا دیر سے فجر پڑھنا سنت کے خلاف ہے۔

جواب ۱

غلس کے معنی ہیں اندھیرا خواہ وقت کے اعتبار سے اندھیرا ہو یا مسجد کا اندھیرا۔ حضور نبی پاک ﷺ نمازِ فجر روشنی ہی میں پڑھتے تھے لیکن مسجد میں اندھیرا ہوتا تھا کیونکہ اس دور میں مسجد نبوی شریف بہت گہری بنی ہوئی تھی۔ چھت میں روشن دان وغیرہ نہ تھے اب بھی اگر مسجد نبوی میں روشندان نہ ہوں تو اندر بہت اندھیرا ہے اس صورت میں یہ حدیث اُن احادیث کے خلاف نہیں جو ہم پیش کر چکے۔

جواب ۲

اگر غلس سے صبح کا اندھیرا ہی مراد ہو تو یہ حضور پاک ﷺ کا فعل شریف ہے اور قول شریف وہ ہے جو فرمایا کہ **اسفر و ابالفجر..... الخ۔** یعنی حضور ﷺ نے خود اندھیرے میں بوجہ ضرورت فجر پڑھی مگر ہم کو اوجیالے میں پڑھنے کا حکم دیا۔ قاعدہ ہے کہ حدیث قوی و فعلی میں تعارض معلوم ہو تو حدیث قوی کو ترجیح ہوتی ہے کیونکہ فعلی حدیث میں خصوصیت کا احتمال ہے مثلاً حضور ﷺ نے خود نو بیویاں نکاح میں رکھیں مگر ہم کو چار بیویوں کی اجازت دی۔ ہم حکم پر عمل کر کے صرف چار بیویاں رکھ سکتے ہیں آپ کے فعل پر عمل نہ کریں گے یہ قاعدہ یاد رکھنا چاہیے کہ قول عمل پر رائج ہے۔

جواب ۳

عام صحابہ کرام اوجیالے میں فجر پڑھتے تھے۔ حالانکہ انہوں نے حضور ﷺ کا یہ عمل شریف دیکھا تھا معلوم ہوا کہ

حدیث قولی کو ترجیح دے کر اس پر عمل کرتے تھے دوسری حدیث کو لائق عمل نہ سمجھتے تھے۔

جواب ۴

نماز فجر کا اندھیرے میں ہونا قیاس شرعی کے خلاف ہے۔ اوجیالے میں ہونا قیاس کے مطابق لہذا اوجیالے والی حدیث کو ترجیح ہوگی کیونکہ جب احادیث میں تعارض ہو تو اُس حدیث کو ترجیح ہوتی ہے جو مطابق قیاس ہو مثلاً ایک حدیث میں ہے

الوضو مما مسته النار

آگ کی پکی چیز کھانے سے وضو واجب ہو جاتا ہے۔

دوسری حدیث میں ہے کہ حضور ﷺ نے کھانا کھایا نماز پڑھ لی وضو نہ کیا پہلی حدیث خلاف قیاس ہے دوسری مطابق قیاس لہذا دوسری حدیث کو ترجیح ہوئی۔ پہلی حدیث کی تاویل کی گئی کہ وہاں وضو سے مراد کھانا کھا کر ہاتھ دھونا کلی کرنا ہے ایسے ہی یہاں تاویل کی جائے کہ غلص سے مراد مسجد کا اندھیرا ہے نہ کہ وقت کا بہر حال ترجیح روشنی کی حدیث کو ہے۔

چیلنج

کوئی وہابی صاحب ایسی مرفوع حدیث پیش کرے جس میں فجر اندھیرے میں پڑھنے کا حکم دیا ہو جیسے ہم نے اوجیالے میں فجر پڑھنے کی ایک دو نہیں بہت احادیث پیش کر دیں جن میں اس کا حکم دیا گیا ہے کہ نماز اوجیالے میں پڑھو اور وہ بھی بخاری و دیگر صحاح ستہ سے جن کے لئے وہ ہر مسئلہ میں کہتے ہیں بخاری دکھاؤ وغیرہ۔

جواب ۵

اندھیرے کی تمام احادیث بیانِ جواز کے لئے ہیں اور اوجیالے کی تمام احادیث بیانِ استحباب کے لئے لہذا دونوں حدیثیں موافق ہیں مخالف نہیں یعنی اندھیرے میں فجر پڑھنا جائز ہے کیونکہ حضور ﷺ نے اس کا حکم دیا اور جائز اس لئے کہ ضرورت پڑ جاتی ہے جیسے سفر پر جانا ہے یا گاڑی وغیرہ کا وقت آ جاتا ہے وغیرہ اور استحباب دائمی عمل ہے۔ الحمد للہ ہم احناف کو حضور ﷺ کا دائمی عمل نصیب ہے اور وہابی غیر مقلدین ضرورت پر گزرا کر رہے ہیں۔

اسوال

عن عائشة رضي الله تعالى عنها قالت كان رسول الله ﷺ يصلي الصبح فتصرف النساء

متلفعات بمر و طهن ما يعرفن من الغلص۔ (رواہ البخاری)

سیدہ عائشہ صدیقہ رضی اللہ عنہا فرماتی ہیں کہ نبی کریم ﷺ نماز صبح سے ایسے وقت فارغ ہوتے تھے کہ عورتیں اپنی چادروں میں لپٹی ہوئی مسجد سے واپس ہوتیں اور اندھیرے کی وجہ سے پہچانی نہ جاتی تھیں۔

معلوم ہوا کہ نماز فجر اتنی جلدی شروع کرنا سنت ہے کہ جب ساٹھ یا سو آیتیں پڑھ کر نماز سے فارغ ہو تو کوئی نمازی اندھیرے کی وجہ سے پہچانا نہ جاسکے۔ خفی اٹھا وجہا لا کر کے فجر پڑھتے ہیں کہ شروع نماز کے وقت ہی لوگ پہچانے جاتے ہیں اُن کا یہ عمل سنت کے خلاف ہے۔

جواب

اس کے جوابات گزر چکے کہ یا تو یہ مسجد کا اندھیرا ہوتا تھا نہ کہ وقت کا یا اس عمل شریف پر حضور ﷺ کے فرمان اور حکم کو ترجیح ہے وغیرہ۔ ہاں یہ بھی ہو سکتا ہے وہ یہ کہ حضور ﷺ کے زمانہ اقدس میں عورتوں کو جماعت نماز میں حاضری کا حکم تھا اُن کے لحاظ سے نماز فجر جلدی پڑھی جاتی تھی کہ وہ بیویاں پردہ سے گھر چلی جائیں پھر عہد فاروقی میں عورتوں کو مسجد سے روک دیا گیا تو یہ رعایت بھی ختم ہو گئی۔ عورتوں کو کیوں روکا گیا اس کی وجہ اور تشریح فقیر کی ”شرح البخاری“ میں پڑھے۔

سوال

ترمذی نے ام المؤمنین حضرت عائشہ صدیقہ رضی اللہ عنہا سے روایت کی

قالت ما صلى رسول الله ﷺ صلاة لوقتها الا اخر مرتين حتى قبضه الله۔

فرماتی ہیں کہ حضور اکرم ﷺ نے دو دفعہ بھی کوئی نماز آخر وقت میں نہ پڑھی یہاں تک کہ رب نے آپ کو وفات دی۔

اس سے معلوم ہوا کہ تمام نمازیں خصوصاً نماز فجر اول وقت پڑھنا حضور ﷺ کی دائمی سنت ہے یہ حکم مسنون نہ ہوا۔ حضور اکرم ﷺ نے آخر حیات شریف تک اس پر عمل کیا افسوس کہ خفی ایسی دائمی سنت سے محروم ہیں جو حضور ﷺ نے ہمیشہ کی۔

جواب ۱

یہ حدیث صحیح بھی نہیں اور اس کی اسناد متصل بھی نہیں کیونکہ اس حدیث کو اسحاق ابن عمر نے حضرت عائشہ صدیقہ رضی اللہ عنہا سے روایت کیا اور اسحاق ابن عمر نے حضرت عائشہ صدیقہ رضی اللہ عنہا سے کبھی ملاقات نہ کی لہذا درمیان میں راوی رہ گیا ہے۔ اس لئے امام ترمذی نے اس حدیث کے ساتھ فرمایا

قال ابو عيسى 'هذا حديث غريب و ليس اسنادہ بمقتصل۔

ابو عیسیٰ نے فرمایا کہ یہ حدیث غریب ہے اور اس کی اسناد متصل نہیں۔

اس کے حاشیہ میں ہے

لانه لم يثبت ملاقة اسحق مع عائشة۔ (رضی اللہ عنہا)

کیونکہ اسحاق کی ملاقات حضرت عائشہ رضی اللہ عنہا سے ثابت نہ ہوئی۔

لہذا یہ حدیث قابل عمل نہیں افسوس ہے کہ وہابی ہم سے تو بالکل صحیح اور مرفوع حدیث کا مطالبہ کیا کرتے ہیں اور خود ایسی ضعیف اور ناقابل عمل حدیثیں پیش کر دینے میں تامل نہیں کرتے۔

جواب ۲

یہ حدیث بہت احادیث کے خلاف ہے کیونکہ حضور ﷺ نے بہت دفعہ نمازیں آخر وقت پڑھی ہیں۔ جب حضرت جبریل نماز کے اوقات عرض کرنے آئے تو انہوں نے دو دن حضور ﷺ کو نمازیں پڑھائیں پہلے دن تمام نمازیں اول وقت میں دوسرے دن آخر وقت میں۔

ایک دفعہ ایک شخص نے حضور ﷺ سے نماز کے اوقات پوچھے تو آپ ﷺ نے اُسے دو دن اپنے پاس ٹھہرایا۔ ایک دن نمازیں اول وقت میں پڑھائیں دوسرے دن آخر وقت۔ تشریس کی رات میں حضور ﷺ نے فجر کی نماز قضاء پڑھی۔ غزوہ خندق میں حضور ﷺ نے کئی نمازیں قضاء کر کے پڑھیں۔ عام طور پر سفر میں حضور ﷺ نماز ظہر آخر وقت اور عصر اول وقت پڑھتے تھے۔ ایسے ہی مغرب آخر وقت عشاء اول وقت پڑھتے تھے۔ ایک دفعہ حضور اکرم ﷺ نماز فجر کے لئے بالکل آخر وقت تشریف لائے اور بہت جلد فجر پڑھائی بعد میں فرمایا کہ آج ہم ایک خواب دیکھ رہے تھے کہ رب تعالیٰ نے اپنا دست قدرت ہمارے سینہ اقدس پر رکھا۔ (مشکوٰۃ باب المساجد)

غرضیکہ حضور ﷺ نے بارہا نمازیں آخر وقت میں پڑھیں اور اس حدیث میں ہے کہ آپ نے کوئی نماز آخر وقت میں دوبار بھی نہ پڑھی لہذا یہ روایت ناقابل عمل ہے۔

الزامی جواب

یہ حدیث تمہارے بھی خلاف ہے پھر تم نماز عشاء آخر وقت یعنی تہائی رات گئے پڑھنا مستحب کیوں کہتے ہو اور گرمیوں میں ظہر آخر وقت میں مستحب کیوں بتاتے ہو جو جواب تمہارا ہے وہی جواب ہمارا۔

سوال

تم نے جو حدیث پیش کی تھی کہ فجر کو اُجیالے میں پڑھو اُس میں اُجیالے سے مراد صبح صادق کی وہ روشنی ہے جس سے وقت فجر آجانا یقینی ہو جائے اور حدیث کا مطلب یہ ہے کہ نماز فجر شک کی حالت میں نہ پڑھو بلکہ یقین ہو جائے کہ وقت ہو گیا تب پڑھو وہاں اسفار سے وہ روشنی مراد نہیں جو خفیوں نے سمجھی یعنی خوب اجالا بہت سے محدثین نے اس کا یہ ہی مطلب بیان کیا۔

جواب

غیر مقلدین کا ایسا کہنا غلط اور ان کی سمجھنے کی کمی ہے کیونکہ اتنا اجالا کرنا تو فرض ہے شک کی حالت میں نماز فجر پڑھنا جائز ہی نہیں اور یہاں فرمایا گیا کہ اس اُجالے کا ثواب زیادہ ہے یعنی یہ اجالا مستحب ہے نہ کہ فرض۔ لہذا اس اُجالے سے مراد وہی روشنی صبح ہے جس میں فجر پڑھنا مستحب ہے اور جو ہم نے معنی کئے وہ ہی درست ہے۔ حدیث سمجھنے کے لئے تفقہ ضروری ہے اور ان کے تفقہ کا حال پتلا ہے، اپنی من مانی بات احادیث کا مطلب بیان کرتے ہیں خواہ دنیا بھر کے محدثین اس کے خلاف ہوں۔ مذکورہ بالا معنی جو غیر مقلدین نے بیان کیا ہے محدثین میں سے کسی نے نہیں بیان کیا اور ان کے مجتہدین ہوتے بھی ایسے ہیں ان کے ایک صاحب استنجا کرنے کے بعد نماز وتر پڑھا کرتے تھے۔ کسی صاحب نے اس کی وجہ دریافت کی تو کہنے لگے حدیث پر علم کرتا ہوں۔ حدیث میں آتا ہے

من استنجی فلیوتر

جو استنجا کرے چاہیے کہ وتر کرے۔

اس حدیث پاک کا مطلب تو یہ ہے کہ جو استنجا کرے وہ وتر یعنی عدد طاق کو ملحوظ رکھے یعنی تین یا پانچ مرتبہ کرے۔ مگر اس نے یہ سمجھ لیا کہ جو استنجا کرے وہ وتر پڑھے اس جیسے ان کے کئی واقعات ہیں چند ایک فقیر نے ”ہدایۃ السالکین“ میں عرض کئے ہیں۔

یہاں چند قواعد عرض کر دوں تاکہ مسلک حق حنفی کی تائید اور غیر مقلدین کی تردید ہو۔

خاتمہ قواعد

(۱) اندھیرے میں یعنی صبح صادق کے بعد فوراً نماز فجر کی نماز پڑھنا جائز ہے اور بعض صحابہ کا مذہب بھی ہے لیکن زیادہ ثواب اور بہت بڑی فضیلت فجر کی نماز صبح صادق سے بہت بڑی دیر بعد پڑھنے میں ہے یہاں تک کہ سورج نکلنے میں باقی

پندرہ بیس منٹ رہ جائیں چنانچہ حدیث شریف میں **اعظم الاجر** کا لفظ ہے اور **اعظم** فعل التفضیل کا صیغہ ہے جیسے اپنے بالتقابل دوسرے فعل سے افضلیت لازمی امر ہے اور یہی ہم (مخفی) کہتے ہیں اگرچہ بوقت ضرورت اندھیرے میں فجر کی نماز ادا کر لینے میں حرج نہیں لیکن ثواب اور فضیلت اسی میں ہے کہ صبح کی نماز کھلی روشنی میں ادا کرنی چاہیے۔

(۲) صبح کی نماز اندھیرے میں ادا کرنا ابتدائے اسلام میں تھا بعد میں نبی اکرم ﷺ نے اسے روشنی میں ادا کرنے کا حکم صادر فرمایا جیسا کہ اصول حدیث کا قانون ہے کہ جس عمل کے لئے حضور تاجدار انبیاء ﷺ لفظ امر سے حکم صادر فرمائیں وہ ابتدائے اسلام کے احکام کو ختم کر دیتا ہے چنانچہ صحابہ کرام رضی اللہ عنہم کی بھی یہی عادت تھی کہ وہ ہر اس امر پر عمل فرماتے جو ارشادات نبوی ﷺ سے سب سے پچھلا عمل ہو چنانچہ امام مسلم رحمۃ اللہ علیہ اپنی صحیح مسلم باب جواز الصوم والفطر فی شہر رمضان میں فرماتے ہیں

عن عبد اللہ بن عباس رضی اللہ عنہما قال کانوا اصحاب رسول اللہ ﷺ یبعون الا حدث فالأحد من امرہ۔

یعنی ابن عباس رضی اللہ عنہما فرماتے ہیں کہ صحابہ کرام رضی اللہ عنہم حضور ﷺ کے ارشادات گرامی میں سے سب سے پچھلے حکم پر عمل فرماتے یعنی اس کو دائمی امر سمجھ کر حکم شرعی سمجھتے اور ہم کچھ نقول عرض کرائے ہیں اور کچھ صحابہ کرام رضی اللہ عنہم فجر کی نماز پوری روشنی پھیل جانے کے بعد ادا فرماتے۔

(۳) فجر کی نماز اسفار میں ادا کرنے کی حدیث متفق علیہ ہے جسے سیدنا عبداللہ بن مسعود رضی اللہ عنہ نے روایت کیا ہے بخلاف تغلیس کی احادیث کہ ان میں کوئی حدیث متفق علیہ نہیں۔

(۴) اسفار کی حدیث صحیح کے ساتھ صریح الفاظ اسفار کے ملتے ہیں اور اس میں حضور ﷺ کا امر بھی ہے جسے قولی حدیث کہا جاتا ہے جسے حضرت رافع بن خدیج رضی اللہ عنہ نے روایت کیا ہے بخلاف تغلیس میں کہ اس میں حضور ﷺ نے حکم نہیں فرمایا کہ صبح کی نماز اندھیرے میں پڑھو صرف آپ کے بعض اوقات معمولات میں یہ عمل ملتا ہے اور بسا اوقات معمولات بوجہ ضروریات کے ہوتے ہیں اور اصول حدیث کا کلیہ ضابطہ ہے کہ جہاں قولی اور قطعی حدیث میں تعارض ہو تو اس وقت ترجیح قولی حدیث کو دی جائے چنانچہ امام نووی شرح مسلم فی باب تحریم نکاح المحرم میں لکھتے ہیں

والثالث انه اذا تعارض القول والفعل فالصحيح حينئذ عند الاصوليين ترجيح القول

یعنی حضور اکرم ﷺ کے قول و فعل میں تعارض ہو تو اس وقت قول کو ترجیح دی جائے۔

(۵) صبح کی نماز اسفار میں ادا کرنا اکثر صحابہ کرام رضی اللہ عنہم کا معمول تھا بلکہ محدثین رحمۃ اللہ علیہم فرماتے ہیں کہ صحابہ

کرام کا اس مسئلے میں بہت زیادہ اتفاق ہے چنانچہ سیدنا امام ابراہیم نخعی رحمۃ اللہ علیہ فرماتے ہیں

ما اجتماع اصحاب رسول اللہ ﷺ فی شئی ما اجتمعوا علی التنبؤ بالفجر رواہ ابو بکر بن ابی

شیبہ فی مصنفہ و ابو حنیفہ فی مسندہ۔

یعنی صحابہ کرام رضی اللہ عنہم کسی امر میں اتنا متفق نہیں ہوئے جتنا فجر کی نماز کے متعلق اسفار کرنے میں ادا کرنے پر متفق ہوئے۔

روایت مذکورہ کو مذکور دو بڑے اماموں کے علاوہ امام طحاوی نے اپنی کتاب معانی الآثار میں صحیح اسناد کے ساتھ

روایت کیا اور شیخ امام ابن الہمام فتح القدیر میں اور ملا علی قاری نے شرح موطا امام محمد میں اور امام طبری نے کبیری میں اسے روایت کر کے لکھا

هذا اسناد صحیح -

یہ اسناد صحیح ہے۔

فائدہ

حضرت شیخ سلام بن شیخ الاسلام دہلوی محلی شرح موطا امام مالک میں فرماتے ہیں

وبہ قال ابو حنیفہ واصحابہ وہی روايتہ عن احمد وہی لما شہد لہ عمل اکثر الصحابہ بالاسفار۔

یعنی اس روایت کو سیدنا امام ابو حنیفہ اور ان کے تابعین نے لیا ہے اور یہ امام احمد کی بھی روایت ہے اور اسی روایت کو شہادت کے طور پر پیش کیا جاتا ہے کہ حضور سید عالم ﷺ کے صحابہ کرام رضی اللہ عنہم کا عمل صبح کی نماز میں یہ تھا کہ روشنی پورے طور پر چھا جاتی پھر وہ صبح کی نماز ادا فرماتے۔

مزید قواعد رسالہ "القواعد فی القواعد" میں پڑھئے۔

هذا آخر ما رقمہ قلم

الفقیر الفقادر ابو الصالح محمد فیض احمد اویسی رضوی غفرلہ

بہاولپور۔ پاکستان

۱۳ محرم الحرام ۱۴۲۱ھ ہجری